



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 16-10-2024

பட்டினிப் பட்டியலும் பகவத் பேச்சும்!

127 நாடுகளைக் கொண்ட உலகளாவிய பட்டினி குறியீடு பட்டியலில் பா.ஜ.க.வின் பாரத தேசம், 105 ஆவது இடத்தைப் பெற்றுள்ளது. உலக பட்டினி குறியீட்டில் பாகிஸ்தான், ஆப்கானிஸ்தான், இலங்கையை விட மிகவும் மோசமான இடத்துக்கு இந்தியா சென்றுள்ளது. இதன் மூலமாக பட்டினி விவகாரத்தில் தீவிர பகுப்பாய்வுக்கு உட்படுத்தும் பிரிவில் இந்தியா இடம் பெற்றுள்ளது.

சிறந்த மதிப்பெண்ணைப் பெற்ற நாடுகள் சீனா, ரஷ்யா, குவைத், ஐக்கிய அரபு அமீரகம் உள்ளிட்ட 21 நாடுகள் ஆகும்.

சோமாலியாவை அனைவர்க்கும் தெரியும். பசி, பஞ்சம், பட்டினியின் அடையாளமாக அந்த நாட்டைச் சொல்வோம். 127 நாடுகள் கொண்ட அந்தப் பட்டியலில் 127 ஆவது இடத்தில் சோமாலியா இருக்கிறது. 44.1 குறியீட்டுப் புள்ளிகளை அந்த நாடு பெற்றுள்ளது. இத்தகைய பட்டியலில் 27.3 குறியீட்டுப் புள்ளிகளைப் பெற்று இந்தியா 105 ஆவது இடத்தில் இருப்பது அவமானம் இல்லையா? இதற்கு என்ன சொல்கிறார் இந்தியப் பிரதமர்? மன்னிக்கவும்! 'பாரதம்' பிரதமர்?

பசியின் அளவை அறிவதற்கான கருவியாக ஊட்டச்சத்து குறைபாடு, குழந்தைகளின் பிறப்பு - இறப்பு ஆகியவற்றை அடிப்படையாகக் கொண்ட சர்வதேச பட்டினி குறியீடு உருவாக்கப்படுகிறது. சர்வதேச குறியீட்டின் 19 ஆவது பதிப்பை அயர்லாந்தைச் சேர்ந்த மனிதநேய அமைப்பான 'கன்சர்ன் ஒவ் டூ வைட்', ஜெர்மன் நாட்டைச் சேர்ந்த நிறுவனமான 'வெல்ட் ஹாங்கர் லைப்' ஆகிய அமைப்புகள் வெளியிட்டுள்ளன. இந்த பட்டியலில் இந்தியாவின் நிலைமை மிக மோசமானதாக அமைந்துள்ளது.

127 நாடுகளைக் கொண்ட பட்டியல் இது. இதில் இந்தியா 105 ஆவது இடத்தில் இருக்கிறது. இந்திய நாட்டின் மக்கள் தொகையில் 13.7 விழுக்காடு மக்கள் ஊட்டச்சத்து குறைபாட்டுடன் இருக்கிறார்கள். ஐந்து வயதுக்கு உட்பட்ட குழந்தைகளில் 35.5 விழுக்காடு போர் வளர்ச்சி குன்றியவர்களாக இருக்கிறார்கள். இதில் 18.7 விழுக்காடு குழந்தைகள் எடை குறைந்தவர்களாக இருக்கிறார்கள். இதில் 2.9 விழுக்காடு குழந்தைகள் ஐந்து வயதுக்கு முன்பே இறந்துவிடுகிறார்கள் என்கிறது இந்த அறிக்கை.

இந்த செய்தி அறிக்கை அக்டோபர் 12 அன்று நாளிதழ்களில் வெளியாகி இருக்கிறது. அதே நாளிதழ்களின் இன்னொரு பக்கத்தில் வெளியான செய்தியைப் பார்க்கும் போது அழுவதா சிரிப்பதா என்று தெரியவில்லை. “கடந்த சில ஆண்டுகளில் இந்தியா வலிமை மிக்க தேசமாகவும், மதிப்பிற்குரியதாகவும் உருவெடுத்துள்ளது” என்று ஆர்.எஸ்.எஸ். அமைப்பின் தலைவர் மோகன் பகவத் பேசி இருக்கிறார்.

நாட்பூரில் நடைபெற்ற ஆர்.எஸ்.எஸ். அமைப்பின் பேரணியில் கலந்து கொண்டு உரையாற்றிய மோகன் பகவத், “கடந்த சில ஆண்டுகளில் நம்பகத்தன்மையால் இந்தியா உலக அளவில் வலிமைமிக்க தேசமாகவும், மதிப்புக்குரியதாகவும் உருவெடுத்துள்ளதை அனைவரும் உணர்ந்துள்ளனர். குடிமக்களின் தேசிய சிந்தனையால் நாடு உயர்வை அடைந்துள்ளது” என்று குறிப்பிட்டார். ஒருவிதமான கற்பனா வாத நாட்டை நம் கண்முன் நிறுத்தப் பார்க்கிறார் மோகன் பகவத். ‘எல்லோரும் நல்லவரே’ என்பதைப் போன்ற மாயத்தோற்றத்தை உருவாக்கப் பார்க்கிறார். ‘தேசிய சிந்தனையால் நாடு உயர்வை அடைந்துள்ளது’ என்று எதை வைத்துச் சொல்கிறார். மூன்றாவது முறையும் பா.ஜ.க.வுக்கு வாக்களித்ததை வைத்துச் சொல்கிறாரா?

எதிரி நாடுகள் குறித்துப் பேசிய மோகன் பகவத், ஏழ்மையைப் பற்றியோ பட்டினியைப் பற்றியோ பேசவில்லை. இந்தியாவின் அனைத்து வகைப்பட்ட வளர்ச்சியைப் பற்றி பேசவில்லை. வளர்ச்சிக் குறியீடுகள் பற்றி பேசவில்லை. வேலைவாய்ப்புகள் பற்றியோ, இளைஞர் நலன் குறித்தோ, அனைத்து மேம்பாடு குறித்தோ பேசவில்லை. அதைப் பற்றி எல்லாம் அவருக்கு கவலையும் இல்லை. அவர் அமைப்புக்கும் அக்கறை இல்லை.

இத்தகைய கற்பனை மாயையில்தான் பிரதமர் மோடியும் இருக்கிறார் என்றே தெரிகிறது. மோகன் பகவத் பேச்சைக் குறிப்பிட்டு சமூக வலை தளத்தில் கருத்து வெளியிட்டுள்ள பிரதமர் மோடி, “வளர்ச்சி அடைந்த பாரதம் என்ற இலக்கை எட்டுவதற்கு புதிய சக்தியை பாய்ச்சுகிறது” என்று குறிப்பிட்டிருக்கிறார். வளர்ச்சி அடைந்த பாரதமா, கடந்த பத்தாண்டு காலம் என்பதை அவர் பட்டியல் போட்டு விளக்கத் தயாராக இருக்கிறாரா? பா.ஜ.க. ஆட்சியில் எந்தெந்த வகைப்பட்ட வளர்ச்சிகள் நடைபெற்றுள்ளது என்பதை விளக்கும் துணிச்சல் பா.ஜ.க.வுக்கு உண்டா?

ஒன்றிய அரசின் நிதி ஆயோக் வெளியிட்ட 2022-23 ஆம் ஆண்டுக் கான அறிக்கைப்படியே பா.ஜ.க.வின் பாரதம் மகிழ்ச்சிக்குரிய குறியீட்டில் இல்லையே!

* வறுமையின்மையில் இந்திய விழுக்காடு 72.

* பட்டினி ஒழிப்பில் இந்திய விழுக்காடு 52.

* தரமான கல்வியை வழங்குவதில் இந்திய விழுக்காடு 61.

* பாலின சமத்துவத்தில் இந்திய விழுக்காடு 49.

* குறைந்த விலை, சுத்தமான ஆற்றல் குறியீட்டில் இந்தியா 68.

- என்று சொன்னது பா.ஜ.க.வின் நிதி ஆயோக்தான். இந்த அறிக்கைகளின் மீது எடுக்கப்பட்ட அடுத்தகட்ட நடவடிக்கைகள் என்ன? அதை யாவது பா.ஜ.க. அரசு சொல்லுமா?

சர்வதேச அறிக்கைகள் வெளியிடுவதன் நோக்கம், இது போன்ற பிரச்சினைகளில் கவனம் செலுத்த வேண்டும் என்பதற்காகத்தான். ஆனால் இவற்றைப் பற்றி எல்லாம் பா.ஜ.க.வுக்கு கவலை இல்லை. இது தொடர்பான முந்தைய அறிக்கைகள் குறித்து மக்களவையில் கடந்த ஆகஸ்ட் மாதம் கேள்வி எழுப்பிய போது, “இது போன்ற அறிக்கைகளை பொருட்படுத்தத் தேவையில்லை” என்று அமைச்சர் அின்னபுர்ணா தேவி குறிப்பிட்டார். எதை பொருட்படுத்த வேண்டும், எதைப் பொருட்படுத்தத் தேவையில்லை என்று அவர் சொன்னால் நல்லது.

‘ஏழைத்தாயின் மகன்’ இதில் கவனம் செலுத்தவும்!



முதலமைச்சர் மு.க.ஸ்டாலின் அவர்கள் நேற்று முன்தினம் (14.10.2024) தலைமைச் செயலகத்தில், இந்து சமய அறநிலையத் துறை சார்பில் தூத்துக்குடி மாவட்டம், திருச்செந்தூர், சுப்பிரமணியசுவாமி திருக்கோயில் மற்றும் அதன் உபகோயிலான கிருஷ்ணாபுரம், வெங்கடாஜலபதி திருக்கோயிலில் 5.81 கோடி ரூபாய் மதிப்பீட்டில் தெப்பக்குளம் சீரமைக்கும் பணி, வேத பாடசாலை மற்றும் கருணை இல்லம் கட்டும் பணி, புதிதாக அன்னதானக் கூடம் கட்டும் பணி, சரவணப் பொய்கையில் செயற்கை நீற்றுக்கள், வண்ண விளக்குகள், நடைபாதையுடன் கூடிய அழகிய பூங்காவாக புனரமைக்கும் பணி ஆகிய 4 புதிய திட்டப் பணிகளுக்கு அடிக்கல் நாடி, 68.36 கோடி ரூபாய் செலவில் புதிதாக கட்டப்பட்டுள்ள பத்தர்கள் தங்கும் விடுதி, முடி காணிக்கை மண்டபம், சுகாதார வளாகங்கள், நீர்த்தேக்கத் தொட்டி மற்றும் நீரேற்று நிலையம் ஆகிய 4 முடிவற்ற பணிகளை காணொலிக் காட்சி வாயிலாக திறந்து வைத்தார். இந்திகழ்ச்சியில், இந்து சமய அறநிலையத்துறை அமைச்சர் பி.கே.சேகர்பாபு, நாடாளுமன்ற உறுப்பினர் கனிமொழி கருணாநிதி, தலைமைச் செயலாளர் நா.முருகானந்தம், சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் டாக்டர் பி.சுந்தரமோகன், இந்து சமய அறநிலையத்துறை ஆணையர் பி.என்.ஸ்ரீநிர், கூடுதல் ஆணையர் டாக்டர் இரா.சுருமார், தலைமைப் பொறியாளர் பொ.பெரியசாமி மற்றும் அரசு உயர் அலுவலர்கள் கலந்து கொண்டனர்.

முதல்வர் மு.க.ஸ்டாலின் வலியுறுத்தலையொட்டி

‘லைட்டர்’ உதிரி பாகங்கள் இறக்குமதிக்குத் தடை!

புதுவெல்லி, அக். 16 -

உள்நாட்டு தீப்பெட்டி உற்பத்தியை ஊக்குவிக்கும் மற்றும் சீனப்பொருள்களின் பயன்பாட்டைக் கட்டுப்படுத்தும் நோக்கத்தில் சிகரெட் ‘லைட்டர்’ உதிரி பாகங்களின் இறக்குமதிக்கு ஒன்றிய அரசு தடை விதித்துள்ளது. இதுதொடர்பான அறிவிக்கையை வெளியிற்று வந்தக் கிழக்குநாகம் குடியிருக்கிற பைலியிட்டது.

தென் தமிழகத்தில் வேலை வாய்ப்பு அளிக்கும் முக்கியத் தொழில் ஆதாரமாக தீப்பெட்டி

ஒன்றிய அரசு நடவடிக்கை!

உற்பத்தி தீவிரமாகிறது. இந்நிலையில், சீனா உள்ளிட்ட நாடுகளில் இருந்து மலிவு விலையில் பிளாஸ்டிக் லைட்டர்களை இறக்குமதி செய்து, இந்திய சந்தையில் அவை விற்கப்படுவது இத்துறைக்கு பாதிப்பை ஏற்படுத்தி வந்தது. இதைக் கருத்தில்கொண்டு பிளாஸ்டிக் லைட்டர்களுக்குத் தடை விதிக்குமாறு ஒன்றிய அரசுக்கு முதலமைச்சர் மு.க.ஸ்டாலின் அவர்கள் கடந்த 2022-ஆம்

ஆண்டு செப்டம்பரில் வலியுறுத்தினார். இதைத் தொடர்ந்து, ரூ.20க்கும் குறைவான விலை கொண்ட அனைத்து வகை லைட்டர்களின் இறக்குமதிக்கு ஒன்றிய அரசு தடை விதித்தது. அதேபோல், தரநிலை கட்டுப்பாட்டு பிரிவின் கீழ் லைட்டர்கள் கொண்டு வரப்படன. இதன் மூலம், இந்தியதரநிலை ஆணையத்தின் (பி.ஐ.எஸ்.) முத்திரை

யில்லாத லைட்டர்களை இந்தியாவில் விற்பனை அல்லது வர்த்தகம் செய்ய முடியாது. நடப்பு நிதியாண்டில் முதல் 4 மாதங்களில் லைட்டர் உதிரி பாகங்களின் இறக்குமதி 38 லட்சம் டாலராக இருக்கிறது.

கடந்த ஆண்டு 48.6 லட்சம் டாலர் மதிப்பில் வர்த்தகம் நடந்துள்ளது. இதில் பெரும்பான்மை சீன இறக்குமதி ஆகும்.

இந்தச் சூழலில், லைட்டர் உதிரிபாகங்களின் இறக்குமதிக்கும் தடை விதிக்கப்பட்டுள்ளது.

நாளேடு தவறான செய்தி! அரசியல் முகவரியற்ற சிலரின் தவறான கூற்று!

பொது விநியோகத் திட்டத்தில் துவரம் பருப்பு - பாமாயில் தட்டுப்பாடின்றி வழங்கப்படுகிறது!

உணவு மற்றும் உணவுப் பொருள் வழங்கல் துறை அமைச்சர் அர.சக்கரபாணி திட்டவட்டம்!

சென்னை, அக்.16 - தமிழ்நாட்டில் சிறப்புப் பொது விநியோகத் திட்டத்தின் கீழ் துவரம் பருப்பு மற்றும் பாமாயில் தொடர்பு தட்டுப்பாடின்றி வழங்கப்பட்டு வருகிறது - ஒரு நாளைட்டில் வந்த செய்திக்கும் அரசியல் முகவரியற்ற சிலரின் தவறான கூற்றிற்கும் பதிலளித்து உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி அறிக்கையில் குறிப்பிட்டுள்ளார்.

அவரது அறிக்கை தமிழ்நாட்டில் உள்ள ஏழை எளிய மக்கள், குடும்ப அட்டைதாரர்களின் நலனைக் கருத்தில் கொண்டு சிறப்புப் பொது விநியோகத் திட்டப் பொருட்களான துவரம் பருப்பு மற்றும் பாமாயில் குடிமையான நிதி நெருக்கடியிலும் விலை மாற்றம் ஏதுமின்றி துவரம் பருப்புகிலோ ரூ.30/- மற்றும் பாமாயில் பாக்கெட் ஒன்றிற்கு ரூ.25/- என்ற விலையில் குடும்ப அட்டைதாரர்களுக்கு வழங்கி இத்திட்டத்தினை நீட்டித்து தமிழ்நாடு முதலமைச்சர் அவர்களால் ஜூலை 2024 மாதத்தில் ஆணையிடப்பட்டது.

அதன்படி, அக்டோபர் 2024, நவம்பர் 2024 மற்றும் டிசம்பர் 2024 ஆகிய மூன்று மாதங்களுக்குத் தேவையான துவரம் பருப்பு மற்றும் பாமாயில் எண்ணெய் பாக்கெட்டுகள் ஆகியவற்றைத் திறந்தவெளி ஒப்பந்தப்புள்ளி மூலம் கொள்முதல் செய்வதற்காக 10.09.2024 அன்று ஒப்பந்தப்புள்ளிகள் திறக்கப்பட்டு மூன்று மாதங்களுக்குத் தேவையான 51,000 மெட்ரிக் கனடா மஞ்சள் துவரம் பருப்பு குறைந்த விலைப்புள்ளி அளிக்கத் 5 ஒப்பந்ததாரர்களுக்கும் 6 கோடி பாமாயில் பாக்கெட் களுக்கு குறைந்த விலைப் புள்ளி அளிக்க 4 ஒப்பந்ததாரர்களுக்கும் 16.09.2024 அன்று கொள்முதல் ஆணைகள் வழங்கப்பட்டன.



மற்றும் டிசம்பர் மூன்று மாதங்களுக்குத் தேவையான கொள்முதல் ஆணைகள் வழங்கப்பட்ட நிலையில் 01.10.2024 அன்றைய தேதியில் கிடங்கில் 9,324 மெட்ரிக் துவரம் பருப்பும் நியாய விலைக் கடைகளில் இருப்பு 6,044 மெட்ரிக் துவரம் பருப்பும் இருப்பு இருந்தன. அக்டோபர் மாத ஆரம்பத்தில் இருந்த மொத்தக் கையிருப்பு பருப்பு 15,368 மெட்ரிக் ஆகும். அக்டோபர் 2024 மாதத்திற்கு மொத்த ஒதுக்கீடு 20,750 மெட்ரிக் ஆகும். மொத்த ஒதுக்கீட்டில்

7,679 மெட்ரிக் குடும்ப அட்டைதாரர்களுக்கு விநியோகம் செய்யப்பட்டுவிட்டது. 14.10.2024 தேதியில் நியாய விலைக் கடைகளில் இருப்பு உள்ள 5,115 மெட்ரிக் துவரம் பருப்பு கடைகளுக்கு நகர்வு செய்யப்பட்டு வருகிறது. எனவே, அக்டோபர் 2024 மாதத்திற்கான மொத்த ஒதுக்கீட்டில் விநியோகம் செய்யப்பட்ட 8,065 மெட்ரிக் போக கிடங்கு மற்றும் நியாய விலைக் கடைகளில் உள்ள 13,180 மெட்ரிக் இருப்பானது மீதமுள்ள குடும்ப அட்டைதாரர்களுக்கு விநியோகிக்கப் போதுமானதாக உள்ளது.

மேலும், நவம்பர் 2024 மாதத்திற்கான துவரம் பருப்பு ஒப்பந்ததாரர்களிடம் ஆய்வுக் கூட்டமும் கொள்முதல் ஆணை வழங்

கப்பட்ட ஒப்பந்ததாரர்களின் ஆணைகள் மற்றும் கிடங்குகளிலும் ஆய்வுகள் உயர் அலுவலர்களால் நடத்தப்படும் வருகின்றன.

ஆதலால், நாளேடு ஒன்றில் குறிப்பிட்டிருப்பது போன்று துவரம் பருப்பு விநியோகத்தில் எவ்விதத் தட்டுப்பாடும் இல்லை. அரசியலில் முகவரியில்லாமல் இருக்கும் சிலர் தங்கள் இருப்பைக் காண்பிக்கக் கூறும் தேவையில்லாத கருத்துகளில் உண்மை ஏதும் இல்லை என்பது துவரம் பருப்பினைப் பெற்று வரும் குடும்ப அட்டைதாரர்களுக்கு நன்றாகத் தெரியும்.

திபாவளிக்கு மட்டுமல்ல வருகின்ற மாதங்களிலும் குடும்ப அட்டைதாரர்கள் எவ்விதச் சிரமமும்மின்றி துவரம் பருப்பு மற்றும் பாமாயில்லைப் பெற்றுக்கொள்ளலாம் என்று தெரிவித்துக் கொள்கிறேன்.

இவ்வாறு அமைச்சர் அர.சக்கரபாணி தெரிவித்துள்ளார்.



கழகத் தலைவர், முதலமைச்சர் மு.க.ஸ்டாலின் அவர்களின் ஆணைக்கிணங்க விழுப்புரம் மாவட்ட ஆட்சியர் கூடாங்கில், வருவாய் மற்றும் பேரிடர் மேலாண்மைத்துறை சார்பில் மாவட்ட அளவிலான அனைத்துத் துறை அலுவலர்களுடன் வடிகழ்வு பருவமழை முன்னேற்பாடு பணிகள் குறித்து ஆய்வு கூடம் வளத்துறை அமைச்சர் முனைவர் க.பொன்முடி தலைமையில் நடைபெற்றது. மாவட்ட ஆட்சியர் சி.பழனி, முன்னாள் அமைச்சர் செஞ்சி கே.எஸ். மஸ்தான் எம்.எஸ்.டி., மாவட்ட காவல் கண்காணிப்பாளர் தீபக் சிவாச், சட்டமன்ற உறுப்பினர்கள் டாக்டர் இரா.இலட்சுமணன், அன்னிபூர் அ.சிவா, கூடுதல் ஆட்சியர் ஸ்ரீதேவ் நாராயணன், மாவட்ட ஊராட்சி குழுத் தலைவர் ம.ஜெயச்சந்திரன், நகர்மன்ற தலைவர் தமிழ்ச்செல்வி பிரபு, துணைத் தலைவர் சித்திக் அலி மற்றும் அரசு அலுவலர்கள் பலர் கலந்து கொண்டனர்.